

मिठी महिमा भक्तनि जी तोखे बुधायां ।
जिनि प्रेम ऐं दृढ़ नेम जो मां पारु न पायां ॥

पेट ज़ाओ पुटु आ बृह्मा बलरामु आ भाई
सभु देवनि देवु शंकरु रहे गटु थो सदाई
तिनि खां बि घणो प्यारा पंहिजा भक्त थो भायां ॥१॥

सदां चरण सेवे लक्ष्मी ऐं आत्मा प्यारी
पर भक्तनि जी भावना आहे तिनि खां सोभारी
पंहिजे साह जो सींगार सचा सन्त सदायां ॥२॥

सदां फिरां तिनिजे पोइतां रज शीश ते धरे
लिकी लिकी कयां दर्शन लज्जिड़ी अ सां निहारे
कनि कृपा मूं निबल ते शल नीहड़ो निबाहियां ॥३॥

हू सभ सां छिनी मूं सां कनि था प्रीति सचाई
मूं कीन छिनी कंहि सां तिनि जे प्रीति में जाई
मां हिकिड़ो क्रोड़ भक्तनि सां लिवड़ी थो लायां ॥४॥

इन्हीअ करे रूप लखें जग में थो धारियां
सदां पंहिजे प्यारे भक्तनि सां प्रीतिड़ी पाड़ियां
अदल ऊंखव पंहिजी सची साख सुणायां ॥५॥

भक्त मुंहिजो प्राण आहिनि भक्त ई जीवनु
भक्तनि सां रीधो रहे सदां मुंहिजे मनु
साई सन्त कोकिलि जी कीरति मां ग़ायां ॥६॥